हज यात्रा २०१८ करिता सौदी अरेबिया येथे प्रतिनियुक्तीवर पाठविण्यात आलेल्या खादिमुल हुज्जावर झालेला खर्च भागविण्यासाठी पुरवणी मागणीद्वारे प्राप्त निधीचे वितरण.

महाराष्ट्र शासन अल्पसंख्याक विकास विभाग शासन निर्णय क्रमांकः हज-२०१८/प्र.क्र.१६९/का-५ मादाम कामा रोड, हुतात्मा राजगुरु चौक,

मंत्रालय, मुंबई-४०० ०३२ दिनांक: ०४.०१.२०१९

<u>वाचा:</u>-

- १. शासन परिपत्रक, वित्त विभाग, क्रमांकः पूरक-२०१८/प्र.क्र.९५/अर्थ-३,दि.२७ जुलै, २०१८.
- २. वित्त विभागाचा अनौपचारिक संदर्भ क्र.३००/२०१८/व्यय-१, दि.११.१२.२०१८.

प्रस्तावना:-

हज यात्रा, २०१८ करिता सौदी अरेबिया येथे प्रतिनियुक्तीवर पाठविण्यात आलेल्या खादिमुल हुज्जावर होणारा खर्च वित्तीय वर्ष २०१८-१९ मध्ये उपलब्ध झालेल्या निधीतून भागविणे शक्य नसल्याने आवश्यक अर्थसंकल्पीय तरतूद करण्याकरिता रु.७१,२८,०००/- (एकाहत्तर लक्ष अट्ठाविस हजार फक्त) ची पुरवणी मागणी "मागणी क्र. झेड ई-१, २२३५-सामाजिक सुरक्षा व कल्याण, ०२ समाज कल्याण, २०० इतर कार्यक्रम (०१) (१८), यात्रेकरुंचा खर्च (योजनेतर), (२२३५ ए २६७)" या लेखाशीर्षाखाली राज्य विधिमंडळास मान्यतेस्तव सादर करण्यात आली होती. त्यानुसार रु.७१,२८,०००/- इतक्या रकमेची पुरवणी मागणी राज्य विधिमंडळाच्या सन २०१८ च्या पावसाळी अधिवेशनात मंजूर झाली असून वित्त विभागाच्या मान्यतेन सदर निधी पैकी रु.४९,८९,६००/- इतका निधी महाराष्ट्र राज्य हज समितीस वितरित करण्याची बाब शासनाच्या विचाराधिन होती.

शासन निर्णय :-

शासन परिपत्रक, वित्त विभाग, क्र.पूरक-२०१८/प्र.क्र.९५/अर्थ-३, दि.२७.०७.२०१८ मधील (क) अनुसार हज यात्रा, २०१८ करिता सौदी अरेबिया येथे प्रतिनियुक्तीवर पाठविण्यात आलेल्या खादिमुल हुज्जावर झालेला खर्च भागविण्यासाठी पुरवणी मागणीद्वारे मंजूर निधी (रु.७१,२८,०००/-) पैकी ७०% निधी म्हणजे रु.४९,८९,६००/- इतका निधी वितरित करण्यास वित्त विभागाने अनौपचारिक संदर्भ क्र.३००/२०१८/व्यय-१, दि.११.१२.२०१८ अन्वये मान्यता दिली आहे. त्यानुसार महाराष्ट्र राज्य हज समितीस रु.४९,८९,६००/- इतका निधी वितरित करण्यास याद्वारे मान्यता देण्यात येत आहे.

२. हा शासन निर्णय वित्त विभागाचे शासन परिपत्रक, दि.२७.०७.२०१८ अन्वये प्राप्त झालेल्या अधिकारांतर्गत निर्गमित करण्यात येत आहे. ३. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक संकेताक २०१९०१०४१११५३१७१४ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. स. चौकेकर) अवर सचिव, महाराष्ट्र शासन

प्रत,

- 9. महालेखापाल-१/२ (लेखा व अनुज्ञेयता / लेखा परीक्षा), मुंबई / नागपूर, महाराष्ट्र राज्य.
- २. अधिदान व लेखा अधिकारी, मुंबई / निवासी लेखा परीक्षा अधिकारी, मुंबई
- ३. कार्यकारी अधिकारी, महाराष्ट्र राज्य हज समिती, रु.क्र.६ व ७, तळमजला, साबू सिद्दिकी,मुसाफिरखाना, लोकमान्य टिळक मार्ग, मुंबई-४०० ००१.
- ४. अवर सचिव (व्यव-१), वित्त विभाग, मंत्रालय, मुंबई.
- ५.अवर सचिव (का-७), अल्पसंख्याक विकास विभाग, मंत्रालय, मुंबई-३२.
- ६. निवडनस्ती